

پارچہ بانی اور لباس

(Textiles and Clothing)

9

پنجاب کرکیوں لم اینڈ ٹیکسٹ چک پورڈ، لاہور



جملہ حقوق بحق پنجاب کریکولم ایڈٹ ٹیکسٹ بک بورڈ، لاہور محفوظ ہیں۔

تیار کردہ: پنجاب ٹیکسٹ بک بورڈ، لاہور

منظور کردہ: پنجاب کریکولم اتحادی، وحدت کالومنی، لاہور بر طبق مراحل نمبر 257/13 PCA مورخ 08.01.2013ء۔

اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیکسٹ پیپرز، گائیڈ بکس، خلاصہ جات، نوٹس یا امدادی ٹیب کی تیاری میں استعمال کیا جاسکتا ہے۔

فہرست

صفحہ نمبر	عنوانات	باب نمبر
1	<h3>پارچہ بانی اور لباس</h3> <p>پارچہ بانی اور لباس کی تعریف لباس کا ارتقاء پارچہ بانی اور لباس کے مطالعہ کی اہمیت عہد حاضر میں پارچہ بانی اور لباس کے مطالعہ کی ضرورت</p>	1
20	<h3>پارچہ بانی کے ریشے</h3> <p>پارچہ بانی کے ریشوں کی درجہ بندی قدرتی ریشوں کی خصوصیات انسانی خود ساختہ ریشوں کی خصوصیات</p>	2
31	<h3>پاکستان میں پارچہ بانی کی صنعت</h3> <p>قدرتی ریشوں کی پیداوار کے اہم علاقے پارچہ بانی کی صنعت کے مرکز بانی اور سلامی کے صنعتی مرکز</p>	3
37	<h3>ریشوں کی شناخت</h3> <p>ریشوں کی شناخت کے طریقے</p>	4

صفحہ نمبر	عنوانات	باب نمبر
47	پارچہ بانی کے بنیادی طریقے (Loom and Weaving) بُنٹ اور کھڈی (5.1) صنعتی بانی (Industrial Knitting) کے مختلف طریقے (5.2)	5
65	ٹیکسٹائل ڈیزائن ٹیکسٹائل ڈیزائن (6.1) صنعتی پیمانے پر بننے والے ٹیکسٹائل ڈیزائن (6.2) رنگ اور ٹیکسٹائل ڈیزائن (6.3)	6
78	لباس کا انتخاب لباس کے انتخاب میں ٹیکسٹائل کے علم کی اہمیت (7.1) لباس کا انتخاب (7.2) خریداری کے اصول (7.3)	7
94	اصطلاحات	

مصنفہ: مسز شاھین پرویز

پروفیسر، ہیڈ آف ٹیکسٹائل اینڈ کلودنگ ڈیپارٹمنٹ،
گورنمنٹ کالج آف ہوم اکناکس، گلبرگ، لاہور

ایڈیٹر / گلران:

مسز زیندہ مختار

سینئر ماہر مضمون (ہوم اکناکس) پنجاب ٹکسٹ بگ بورڈ، لاہور

کپوزنگ اینڈ لے آوٹ: محمد عظیم

ناشر:

پرنٹر:

تاریخ اشاعت ایڈیشن طبعات تعداد قیمت

1

پارچہ بانی اور لباس (Textiles and Clothing)

عنوانات (Contents)

- 1.1 پارچہ بانی اور لباس کی تعریف
- 1.2 لباس کا ارتقاء
- 1.3 پارچہ بانی اور لباس کے مطالعہ کی اہمیت
- 1.4 عہد حاضر میں پارچہ بانی اور لباس کے مطالعہ کی ضرورت

طلبہ کے سکھنے کے ماحصل (Students' Learning Outcomes)

ان عنوانات کو پڑھنے کے بعد طلبہ اس قابل ہوں گے کہ وہ

- پارچہ بانی اور لباس کی تعریف کر سکیں
- لباس کے ارتقاء کے بارے میں جان سکیں
- پارچہ بانی اور لباس کے مطالعہ کی اہمیت بیان کر سکیں
- عہد حاضر میں پارچہ بانی اور لباس کے مطالعہ کی ضرورت پر تبادلہ خیال کر سکیں

1.1 پارچہ بانی اور لباس کی تعریف (DEFINITION OF TEXTILE AND CLOTHING)

1.1.1 پارچہ بانی کی تعریف

"صنعت و حرفت کا وہ شعبہ جہاں قدرتی یا خود ساختہ ریشوں سے پارچے جات کی تیاری اور ان پر تمیلی عوامل کیے جاتے ہیں۔ پارچہ بانی (Textiles) کہلاتا ہے۔" پارچہ بانی کے علاوہ چمڑہ سازی اور قالین بانی بھی اسی صنعت کا حصہ ہیں۔

1.1.2 لباس کی تعریف

"جسم کو ڈھانپنے، شخصیت کی شناخت اور سجاوٹ کے لیے استعمال ہونے والی کوئی بھی چیز خواہ وہ گھاس، پتے، کھال یا موجودہ عہد کے قدرتی یا انسانی خود ساختہ ریشوں سے بنایا کپڑا ہو لباس (Clothing) کہلاتا ہے۔"

1.2 لباس کا ارتقاء (ORIGIN OF CLOTHING)

1.2.1 لباس کے ارتقاء کا پہلا دور


"سب سے پہلا لباس کب بنا" یہ حقیقت تاریخ کے اندر ہیروں میں گم ہے مگر انسانی ترقی پر کی جانے والی تحقیقات کے دوران ایسے بہت سے ثبوت ملے ہیں جو بڑی حد تک لباس کے ارتقائی مرحلے پر روشنی ڈالتے ہیں۔

انسان نے اس دنیا میں اپنا سب سے پہلا مسکن پہاڑوں کے غاروں کو بنایا۔ ان غاروں میں پائے جانے والے آلات، باتیات اور دیواروں کو کھرچ کر بنائی جانے والی اشکال اپنے زمانے کے انسانوں کی کہانیاں سناتی ہیں۔ نیدر لینڈ (وسطی یورپ) میں پائے جانیوالے یہ غار آج سے کم از کم پچاس ہزار سال قبل پتھر کے زمانے کے انسانوں کی آماجگاہ تھے۔

کیا آپ جانتے ہیں کہ

انسان کا پہلا لباس بر法ی ریچھ کی کھال سے بنا۔ جسے وہ اپنے ارد گرد لپیٹ لیتا تھا پھر کھال کے اندر ورنی حصے کے کھر درے پن کو دور کرنے کے لیے بر فانی ریچھ کا شکار کرنا سیکھا۔ اسے کھانے کے بعد اسکی کھال کو بالوں (فر) سمیت اپنا لباس بنایا تاکہ موسم کی شدت سے مقابلہ کر سکے۔

ابتدائی لباس کو اپنے جسم کے ارد گرد لپیٹنے کے لیے اس نے غالباً بڑے کانٹوں کو پن کی طرح استعمال کیا ہوا مگر جلد ہی اس کی ذہانت نے اسے اس حقیقت سے روشناس کیا کہ کھال جتنی زیادہ اس کی اپنی جسامت کے مطابق ہو گی اتنی ہی زیادہ گرم اور آرام دہ ہو گی۔



افریقہ کے کچھ قدیم قبیلوں میں آج بھی جانوروں کی کھاولوں سے اسی طرح لباس تیار کر کے پہنانا جاتا ہے۔

وسطیٰ یورپ کے غاروں میں 8000 تا 14000 سال قبل از مسح پائے جانے والے آثار بتاتے ہیں کہ بعد ازاں انسان نے لباس کی تیاری میں سوئی کا استعمال کیا تاکہ کھال کو زیادہ سے زیادہ اپنے جسم کے مطابق بنا سکے اور ایک یا ایک سے زائد کھال کے ٹکڑوں کو تیز دھار پتھر سے کاٹ کر سوئی دھاگے سے سکے۔ سوئیاں بنانے کے لیے اس نے پتلی اور نوک دار ہڈیوں کا استعمال کیا۔ جن کا ایک سرا نوکیلا رکھا اور دوسرا سرے میں سوراخ کیا۔ تاکہ بال یا کھال کے لمبے سرے کو اس میں سے گزار کر اسے سوئی دھاگے کی طرح استعمال کر سکے۔ غاروں سے ملنے والی سوئیاں نہایت نفیس اور باریک ہیں جو اس بات کی نشاندہی کرتی ہیں کہ پتھر کے زمانے کا انسان بھی کافی حد تک کشیدہ کاری کے ہنر سے آگاہ تھا۔

اہم معلومات

سوئی اور دھاگے کی ایجاد تقریباً 15000 سال قبل از مسح پتھر کے زمانے کے انسان نے کیلئن بلاشبہ یا شرف المخلوقات کی بہترین ایجادات میں سے ایک ہے۔ کیونکہ آج تک لباس خواہ کسی بھی کپڑے کا ہو ہیشہ سوئی اور دھاگے کے استعمال سے مشین سے یا ہاتھ سے سیاجاتا ہے۔

غاروں میں رہتے ہوئے انسان نے سماجی زندگی کی ابتداء کی۔ پہلے پہل تھا رہنے والے انسانوں نے خاندان کی صورت میں رہنا شروع کیا اس کے بعد خاندان سے قبیلہ، قبیلے سے آبادی، آبادی سے بستی، بستی سے گاؤں، قصبے، شہر اور پھر ملک میں رہنا شروع کیا۔



غاروں کے اندر پائی گئی تصویر انسان کی ابتدائی سماجی زندگی کی عکاس ہے۔ جانوروں کی کھال کو مختلف لوگوں نے مختلف انداز میں اوڑھ رکھا ہے۔

1.2.2 لباس کے ارتقاء کا دوسرا درجہ

وقت کے ساتھ ساتھ زندگی گزارنے کے طریقوں میں بھی تبدیلیاں آئیں۔ پہلے خوراک حاصل کرنے کا واحد ذریعہ جنگلی پھل اور جنگلی جانوروں کا شکار تھا۔ پھر انسان نے آہستہ آہستہ کاشتکاری سیکھی۔ ریشے سے کپڑا بنانے کا فن بھی اسی دور میں شروع ہوا۔ کیونکہ اسی دور میں کپاس اور اسی کے پودے سے ریشہ حاصل کیا گیا جس سے دھاگا اور پھر دھاگے سے کپڑا بنایا گیا۔ جبکہ اسی دور میں انسان نے چند جانوروں کو پانتو بنا سیکھا۔ لباس کے حوالے سے بھی قابل ذکر ہے۔ جس کے باول سے اوپری ریشہ حاصل کیا گیا۔

کاشتکاری کا ہنر 6000 تا 7000 سال قبل از مسح پرانا ہے۔ اسی طرح کپڑے بنانے کا ہنر بھی تقریباً اتنا ہی پرانا ہے۔ اس دور کی اہم ایجاد "پہبیہ" ہے۔ جونہ صرف کاشتکاری کے ہنر کو ترقی دینے میں مددگار ثابت ہوا۔ بلکہ ریشے سے دھاگا بنانے کے عمل میں استعمال ہونے والا چرخ بھی اسی ایجاد کا مرہون منٹ ہے کیونکہ اگر ریشے کو دھاگے میں تبدیل نہ کیا جا سکتا تو کپڑے کی بنائی تقریباً ناممکن تھی۔ اس سے انسان کی تخلیقی صلاحیتوں کا اظہار بھی ہوتا تھا۔ کھڈی پر بنائے گئے کپڑے کو کٹا اور سیانیں جاتا تھا بلکہ مختلف انداز میں اوڑھا جاتا تھا۔



قدیم مصری لباس کو تراش کر تیار کیا گیا ہے۔ لباس کا انداز لوگوں کی سماجی حیثیت کا مظہر ہے۔



سلے اسے حصوں پر مشتمل قدیم رومن لباس

لباس کو مختلف انداز میں اوڑھنے کے انداز مختلف تہذیبوں سے ہوتے ہوئے دور جدید تک پہنچ۔ ہر تہذیب اور دور میں ان کا نام بدلا مگر کام تقریباً ایک ہی تھا یعنی جسم کو ڈھانپنا اور جسمانی خدو خال کو آراستہ کرنا مثلاً رومیوں کا لباس ٹوگا (Toga)، مصریوں کا لباس شکنینٹی (Schentti) یونانیوں کا لباس چیٹون (Chiton) ہندوؤں کا لباس ساڑھی، پنجاب کا لباس دھوتی، کرتا، دوپٹہ اور شال وغیرہ۔ ان میں سے کچھ لباس آج بھی مقبول ہیں مثلاً ساڑھی، دوپٹہ، شال، دھوتی وغیرہ۔

1.2.3 لباس کے ارتقاء کا تیسرا دور

لباس کے ارتقاء کا تیسرا دور تقریباً 15000 سال قبل از مسح شروع ہوا۔ ارتقاء کے اس دور کی ابتداء شینگ (Shang) دور میں چین (China) میں ہوئی۔ اس دور میں چین کے ذہین لوگوں نے ریشم کے کٹرے سے کپڑا بنانا سیکھا۔ پرانے زمانے میں کپڑے کو کاٹ کر سینے کا روایج کم تھا، زیادہ تر لوگ کپڑے کو اپنے گردل پیٹ کر لباس تیار کر لیتے تھے۔ یہ لباس ایسا ہوتا تھا جس میں جسم کے خدوخال کم سے کم نمایاں ہوتے تھے، دیکھنے میں یہ سیدھا سادا اور مستطیل کپڑا نظر آتا تھا۔

موجودہ دور میں زیادہ تر لباس جسم کے خدوخال کو مد نظر رکھ کر کاٹے اور سینے جاتے ہیں۔ بعض اوقات لباس کا ایک حصہ کاٹ کر سیا جاتا ہے اور کوئی دوسرا اہم حصہ ان سلا ہوتا ہے مثال کے طور پر شلوار اور قمیش کو کاٹ کر سیا جاتا ہے جبکہ دو پٹے اور شال کو جسم کے اوپر اور ہا جاتا ہے۔ اسی طرح سارے ٹھیک میں بلاؤز کو سیا جاتا ہے اور سارے ٹھیک کو جسم کے گرد لپیٹا جاتا ہے۔

لباس کے ارتقاء پر نظر دوڑاتے ہوئے یہ بات واضح ہوتی ہے کہ لباس خواہ کسی دور، تہذیب یا قوم کا ہو۔ اس کی تین

بنیادی اقسام ہیں مثلاً سلا ہوا لباس ، جسمانی خدوخال کے مطابق آرستہ لباس (Draped Dress) اور مخلوط لباس (Composite Dress)
کپڑے سے جسمانی خدوخال کو آرستہ کرنا یعنی Drape لباس کی وہ قسم ہے جسے بغیر کاٹے اور سینے اور ہا جاتا ہے۔

1.3 پارچہ بانی اور لباس کے مطالعہ کی اہمیت (IMPORTANCE OF STUDYING TEXTILES AND CLOTHING)

1.3.1 پارچہ بانی کے مطالعہ کی اہمیت

پارچہ بانی سے مراد وہ ہے جس سے ریشے یا کسی اور ذریعہ سے کپڑا بنایا جاتا ہے اور بعد ازاں اسے مختلف طریقوں سے استعمال میں لایا جاتا ہے۔ گویا کہ پارچہ بانی کی صنعت تیاری کے لحاظ سے درج ذیل پانچ اقسام میں تقسیم کی جاسکتی ہے۔

پارچہ بانی پُت (Weaving) کے ذریعے (1)

پارچہ بانی بُنائی (Knitting) کے ذریعے (2)

پارچہ بانی قالین بانی (Carpeting) کے ذریعے (3)

پارچہ بانی چہرے کی صنعت (Leathercraft) کے ذریعے (4)

پارچہ بانی نمدے (Felting) کے ذریعے (5)

(1) پارچہ بانی بُنْت (Weaving) کے ذریعے

اس طریقے میں ریشے سے دھاگا بنایا جاتا ہے اور دھاگے سے بُنْت کے مختلف طریقوں سے کپڑا بنایا جاتا ہے۔ ریشے درج ذیل ذرائع سے حاصل کیا جاتا ہے مثلاً

(i) قدرتی ریشہ قدرتی ذرائع سے حاصل کیا جاتا ہے مثلاً کاشم، ریشم، اون، پٹ سن وغیرہ

(ii) انسانی خود ساختہ ریشہ مختلف کیمیاوی عوامل کے ذریعے کارخانوں میں تیار کیا جاتا ہے مثلاً آن، پولی ایسٹر، نائکیون، ایکسٹر وغیرہ

ریشہ قدرتی ہو یا انسانی خود ساختہ اس سے انواع و اقسام کے پارچہ جات تیار کیے جاتے ہیں۔ مثال کے طور پر لباس اور گھر میں استعمال ہونے والے پارچہ جات مثلاً پردے، چادریں، توپیے، صوفہ کور، کشن، نیپکن اور ٹی کوزی وغیرہ۔ غرض یہ کہ آپ اپنے گھر اور گرد و پیش میں جس طرف بھی نظر دوڑائیں ہر جگہ کسی نہ کسی صورت میں آپ کو کپڑے کا استعمال نظر آئے گا۔



بُنْت سے تیار کردہ کپڑوں کا مختلف طریقوں سے استعمال

(2) پارچہ بانی بُنْتی (Knitting) کے ذریعے

اس طریقے میں ریشے سے دھاگا بنایا جاتا ہے اور کپڑا بنانے کا عمل تانے اور بانے کی بجائے بُنْتی (Knitting) کے ذریعے کیا جاتا ہے۔ اس طریقے سے تیار کردہ کپڑے مختلف طریقوں سے استعمال ہوتے ہیں مثلاً سویٹر، ٹی شرت، جرابیں، زیر جامہ وغیرہ۔ بُنْتی (Knitting) کے لیے درج ذیل طریقے استعمال کیے جاتے ہیں۔

(i) ہاتھ کی بُنْتی (Hand Knitting) (ii) مشین کی بُنْتی (Machine Knitting)

(3) پارچہ بانی قالین بانی کے ذریعے (Carpeting)

قالین بانی کا ہنر صدیوں پر انا ہے۔ قالین بانی دو طریقوں سے کی جاتی ہے۔



ہاتھ سے تیار کردہ قالین کا ایک نمونہ

(i) ہاتھ سے قالین بانی: اس طریقے میں اونی ریشوں سے دھاگا بنایا جاتا ہے۔ رنگائی کے بعد کارگر مختلف قسم کی گرہیں لگا کر قالین بناتے ہیں۔ ہاتھ سے بننے ہوئے ان قالینوں میں ایسی منظر کشی اور گلکاری کی جاتی ہے جس کو دیکھنے والے دمگ رہ جاتے ہیں۔ فرش پر بچھانے کے علاوہ ایسے قالین دیواروں کی زینت بھی بنتے ہیں اور کافی مہنگے ہوتے ہیں۔

(ii) مشین سے قالین بانی: مشین سے قالین بانی کی تکنیک زیادہ پرانی نہیں۔ ایک دن میں ہاتھ سے قالین بانی کی نسبت کئی گناہ زیادہ قالین بنائے جاسکتے ہیں۔ دیدہ زیب رنگوں اور ڈیزائینوں میں یہ قالین چدید طرز رہائش کی آرائش اور زیبائش میں اضافہ کرتے ہیں اور سستے بھی ہوتے ہیں۔



چڑے سے تیار کردہ مختلف مصنوعات

(4) پارچہ بانی چڑے کی صنعت (Leathercraft) کے ذریعے

مختلف جانوروں مثلاً گائے، بھینس، بھیڑ، بکری اور اونٹ کی کھال کو مختلف کیمیائی مراحل سے گزار کر ان سے بہت سی اشیاء تیار کی جاتی ہیں۔ مثلاً لیدر جیکٹ، بیلٹ، ہٹوے، بیگ، جوتے، لیپ شیڈ وغیرہ۔

(5) پارچہ بانی نمدے (Felting) کے ذریعے

نمدا بنانے کا ہنر کافی پر انا ہے۔ جو صرف اونی ریشے کے لیے ہی ہے۔ اس طریقے میں ریشوں کو ہموار سطح پر تہہ بچھا کرنی اور حرارت پہنچائی جاتی ہے اور پھر دباؤ ڈال کر ان ریشوں کو دبادیا جاتا ہے۔ عمل بار بار کیا جاتا ہے جب تک کہ تمام ریشے دب کر ایک شیٹ (Sheet) کی شکل اختیار نہ کر لیں۔ اس طریقے سے تیار کردہ کپڑے دیر پا، مضبوط اور چک دار نہیں ہوتے۔

ہماری زندگی کا کوئی لمحہ ایسا نہیں جہاں ہم پارچہ بانی کی صنعت سے مستفید نہ ہوتے ہوں۔ مثال کے طور پر جب ہم سوتے ہیں تو ہمارے مسٹر کی چادر، تیکے، گدے سب پارچہ بانی کا نمونہ ہیں۔ اس کے علاوہ ہم اس صنعت کی مصنوعات کو ہر وقت استعمال میں لاتے ہیں مثلاً تو یہ، لباس، بیگ، جوتے، سیٹ کور (Seat cover) ان مصنوعات میں سے چند ایک ہیں۔ موسم کی شدت سے بچنے کے لیے اور ہماری شخصی یچان میں بھی اس صنعت کا بہت اہم کردار ہے۔

اگر آج کل کی انسانی ترقی کی منزلوں پر نگاہ دوڑائیں تو پارچہ بانی کا کردار نمایاں نظر آتا ہے۔ مخصوص قسم کے لباس کے بغیر انسان کا خلاء میں اور چاند پر اترنا ناممکن تھا۔ سمندر کی جن گھرائیوں میں آج کا انسان غوطہ لگاتا ہے اس کے لیے بھی لباس کی خاص قسم درکار ہے۔ آگ لگ جانے کی صورت میں جو عملہ آگ بھانے کا کام کرتا ہے ان کا لباس خاص تکمیلی مرحل (Finishing Processes) سے تیار کیا جاتا ہے جو آگ نہیں پکڑتا۔ اسی طرح بارش اور برف سے بچاؤ کے لیے ایسے مخصوص طریقوں سے کپڑا تیار کیا جاتا ہے جو گیلانہیں ہوتا اور پہننے والے کو آرام دہ رکھتا ہے۔ سخت دھوپ سے بچنے کے لیے ایسا کپڑا بنایا جاتا ہے جو سائبان کا کام دیتا ہے۔ اس کے علاوہ اس سے عارضی خیمے بھی بنائے جاتے ہیں۔

1.3.2 لباس کے مطالعہ کی اہمیت

موجودہ دور میں لباس ہماری زندگی کا اہم جز ہے۔ جونہ صرف مذہبی، سماجی، معاشی اور موسمی اعتبار سے ہمارے ساتھ ہے۔ بلکہ نفسیاتی طور پر بھی اس کے اثرات ہماری شخصیت میں نکھار پیدا کرتے ہیں۔

(i) مذہبی اعتبار سے لباس کی اہمیت

دین اسلام ایک مکمل فلسفہ حیات ہے۔ تمام امور میں مذہب ہمارا رہنمایا ہے لباس کے معاملے میں بھی ہمارے لیے مکمل رہنمائی موجود ہے۔ عام طور پر یہ کہا جاتا ہے کہ پرده تو آنکھ یا نیت کا ہوتا ہے لیکن ہمارا مذہب ہمیں یہ شعور دیتا ہے کہ معاشرے کی اخلاقی حدود کو برقرار رکھنے کے لیے علمی طور پر بھی لباس کا با پرداہ ہونا ضروری ہے۔

پردے کے بارے میں اللہ تعالیٰ نے ایسی حدود تعمین فرمادی ہیں جن کی تعمیل نہ کرنا بے پردنگی اور معاشرتی بے راہ روی کا سبب بن سکتا ہے۔ پردے کی اہمیت اور ضرورت قرآن مجید کی درج ذیل آیات سے بخوبی واضح ہو جاتی ہے:

اے پیغمبر اپنی بیویوں اور بیٹیوں اور مسلمانوں کی عورتوں سے کہہ دو کہ (باہر نکلا کریں تو) اپنے (منہوں) پر چادر لٹکا (کر گھونگھٹ نکال) لیا کریں۔ یہ امران کے لیے موجب شناخت (واتیاز) ہو گا تو کوئی ان کو ایذان دے گا۔
 (سورۃ الاحزاب: 59)

مومن مردوں سے کہہ دو کہ اپنی نظریں نیچی رکھا کریں اور اپنی شرم گاہوں کی حفاظت کیا کریں۔ یہ ان کے لیے بڑی پاکیزگی کی بات ہے اور جو کام یہ کرتے ہیں اللہ ان سے خبردار ہے۔ (سورۃ النور: 30)

اور مومن عورتوں سے بھی کہہ دو کہ وہ بھی اپنی نیگاہیں نیچی رکھا کریں اور اپنی شرم گاہوں کی حفاظت کیا کریں اور اپنی آرائش (یعنی زیور کے مقامات) کو ظاہرنہ ہونے دیا کریں مگر جوان میں سے کھلا رہتا ہو۔ اور اپنے سینوں پر اوڑھنیاں اوڑھئے رہا کریں اور اپنے خاوند اور باپ اور خسر اور بیٹیوں اور خاوند کے بیٹوں اور بھائیوں اور بھتیجیوں اور بھانجوں اور اپنی (ہی قسم کی) عورتوں اور لوٹڈی غلاموں کے سوانیز ان خدام کے جو عورتوں کی خواہش نہ رکھیں یا ایسے لڑکوں کے جو عورتوں کے پردے کی چیزوں سے واقف نہ ہوں (غرض ان لوگوں کے سوا) کسی پر اپنی زینت (اوہ سلکھار کے مقامات) کو ظاہرنہ ہونے دیں۔ اور اپنے پاؤں (ایسے طور سے زمین پر) نہ ماریں (کہ جھنکار کانوں میں پہنچے اور) ان کا پوشیدہ زیور معلوم ہو جائے۔ اور مونمو! سب اللہ کے آگے توبہ کرو تاکہ فلاح پاؤ۔ (سورۃ النور: 31)

الغرض یہ کہ لباس کو اسلامی تعلیمات سے ہم آہنگ کرنے کے لیے ضروری ہے کہ

(i) لباس جسم کو پوری طرح ڈھانپتا ہو صرف ہاتھ، پاؤں اور چہرہ نظر آئے۔

(ii) لباس ڈھیلا ڈھالا ہوتا کہ جسم کے خود خال نمایاں نہ ہوں۔

(iii) لباس موٹے کپڑے سے بنایا ہوتا کہ آر پار دکھائی نہ دے۔

(iv) لباس میں خود نمائی یا اسراف کا پہلو نہ ہو۔

یہاں یہ بات بھی قابل ذکر ہے کہ حج کے موقع پر تمام مسلمانوں کو احرام پہننے کا حکم دیا گیا ہے۔ اس سے واضح ہوتا ہے کہ دنیاوی لباس ہمارے خشوع و خصوصی میں رکاوٹ کا باعث ہو سکتا ہے۔ اس لیے تمام دنیا سے مسلمان جب اللہ کے گھر حاضری کے لیے آئیں تو ہنی اور ظاہری طور پر اپنی دنیاوی خواہشات کی نفی کر کے آئیں۔

(ii) سماجی زندگی میں لباس کی اہمیت

لباس ہماری سماجی حیثیت، رتبے اور شخصیت کے متعلق وہ ان کا پیغام ہے جو بے زبان ہوتے ہوئے بھی تمام معلومات فراہم کرتا ہے۔ مثال کے طور پر ہم لباس سے کسی کی معاشی حیثیت کا اندازہ کر سکتے ہیں۔ اس کے علاوہ لباس کو دیکھ کر کسی حد تک اس شخص کے خیالات اور رتبے کا بھی اندازہ لگایا جا سکتا ہے۔

(iii) جنسی تفریق میں لباس کی اہمیت

تمام مہذب معاشروں میں خواتین کا لباس مردوں سے مختلف ہوتا ہے تاکہ دور سے ہی اندازہ ہو سکے اور غلط فہمی کی بنا پر کوئی ناخشگوار واقعہ پیش نہ آئے۔ معاشرتی طور پر خواتین کا کردار مردوں سے مختلف ہوتا ہے۔ یہی تفریق ان کے لباس میں بھی واضح سے نظر آتی ہے یعنی خواتین کے لباس میں سجاوٹ، بناوٹ اور زیارت زیادہ نظر آتی ہے۔ جبکہ مردوں کا لباس سادہ مگر باوقار ہوتا ہے۔ شلوار قمیض اور دوپہر چادر خواتین کا لباس ہے۔ جبکہ مردوں کی شلوار قمیض اور چادر اوڑھنے کا انداز بھی قطعی مختلف ہے۔

(iv) عمر کے لحاظ سے لباس کی اہمیت

لباس بناتے وقت پہننے والے کی عمر کو بہت اہمیت دی جاتی ہے۔ شوخرنگ اور ننت نئے اندازوں جوانوں کے لیے قابل قبول ہیں جبکہ درمیانہ اور ادھیر عمر افراد کے لیے سادہ لباس ہی مناسب ہیں۔

(v) پیشے اور رتبے کے لحاظ سے لباس کی اہمیت

سماجی زندگی کے آغاز سے ہی انسان نے لباس کو اپنی حیثیت کے اظہار کے لیے استعمال کیا تاکہ قبلیے کے افراد بغیر کچھ کہے ایک دوسرے کے معاشرتی درجہ اور مقام سے واقف ہو سکیں۔ جوں جوں زمانہ ترقی کرتا گیا نئی ایجادات دیکھنے میں آئیں۔ موجودہ دور میں پارچہ بانی کے انتہائی جدید طریقے استعمال ہو رہے ہیں لیکن پھر بھی سماجی رتبے اور حیثیت کے اظہار کے لیے لباس ہی کا سہارا لیا جاتا ہے۔ مثال کے طور پر فوج کے کمانڈر کا یونیفارم سپاہی سے مختلف ہوتا ہے جس کی وجہ سے اگرچہ سپاہی پہلی دفعہ کمانڈر کو دیکھے گا، مگر اسے اندازہ ہو گا کہ مجھے اس کا حکم مانتا ہے۔ اسی طرح ہسپتال میں ڈاکٹر سفید کوٹ پہننے ہوئے ہوتے ہیں جبکہ نرسوں کا یونیفارم مختلف ہوتا ہے جس سے ان کے کام کی نوعیت اور حیثیت کا اندازہ لگایا جا سکتا ہے۔ سکول میں طالبات نے ایک جیسا یونیفارم پہنا ہوتا ہے جبکہ کلاس کی مائنٹر کے یونیفارم پر ٹیج (Badge) لگایا ہوتا ہے جس سے اس کی انفرادی حیثیت کا اندازہ ہوتا ہے۔ اسی طرح اساتذہ کا لباس طالبات سے مختلف ہوتا ہے تاکہ طالبات کو دور سے ہی اساتذہ کا علم ہو سکے۔ اس کے علاوہ مختلف اداروں کے کارندوں کے لباس پر بھی کوئی نہ کوئی ایسا نشان ضرور ہوتا ہے جس سے ان کے کام کی نوعیت اور سماجی حیثیت کا اندازہ ہوتا ہے۔

(vi) سماجی اقدار میں لباس کی اہمیت

افراد یا خاندان جب طویل عرصہ تک اکٹھے زندگی گزارتے ہیں تو ایک معاشرہ تشکیل پاتا ہے۔ اکٹھے رہتے ہوئے افراد کچھ عادات اور رویوں کو مثبت سمجھتے ہوئے اپناتے ہیں جبکہ کچھ عادات اور رویوں کو گروہ کی اجتماعی زندگی کے لیے منفی سمجھتے ہوئے نہیں اپناتے۔ سماجی اقدار سے مراد وہ رویے ہیں جنہیں معاشرے میں قدر کی نگاہ سے دیکھا جاتا ہے۔ سماجی اقدار میں لباس وہ واحد طریقہ ہے جس سے ہم معاشرے کے ساتھ اپنی ہم آہنگی کا اظہار کرتے ہیں۔ مثال کے طور پر ہمارے معاشرے میں لباس کا بارپردہ

ہونا ہماری سماجی اقدار کے مطابق ہے جبکہ ایسا لباس جو جسم کے کسی بھی حصے کی عریانی کا باعث بنے، ناپسندیدہ سمجھا جاتا ہے۔

(vii) سماجی رسمات میں لباس کی اہمیت

روزمرہ زندگی میں ہم بڑی حد تک لباس کے انتخاب میں اپنی پسند و ناپسند اور آرام کا خیال رکھتے ہیں۔ لیکن شادی بیان اور دیگر تقریبات میں ہمیں موقع و محل کا خیال رکھنا پڑتا ہے۔ موسم خواہ کتنا بھی شدید گرم یا سرد ہو ہمیں تقریب کی مناسبت سے لباس کا انتخاب کرنا پڑتا ہے ورنہ میزبان یہ سمجھتا ہے کہ شرکت کرنے والے مہمان اس کی خوشی میں خوش نہیں ہیں۔

(viii) موسم کے لحاظ سے لباس کی اہمیت

ابتداء ہی سے انسان موسم کی تغییروں کا مقابلہ کرتا آیا ہے مثال کے طور پر ابتداء میں انسان نے سخت سردی سے بچاؤ کے لیے جانوروں کی کھال استعمال کی۔ آج بھی اونی ریشہ جسم کی گرمی برقرار رکھنے کے لیے استعمال ہوتا ہے جبکہ معتدل اور گرم مرطوب علاقوں میں دھوپ سے بچاؤ کے لیے لباس سے جسم کو محفوظ رکھنے کا کام لیا جاتا ہے۔ مثال کے طور پر ریاستانی علاقے میں کوئی سایہ نہیں ہوتا۔ سورج کی شعاعیں براہ راست جسم پر پڑتی ہیں اور سورج کی تیش سے ریت بھی بے انہتاً گرم ہو جاتی ہے ایسے موسم میں وہاں کے مقامی افراد لباس کی زائد تہوں سے اپنے آپ کو بچاتے ہیں۔ مثال کے طور پر مردوں کی گپڑی کی تہیں میدانی علاقوں کی گپڑی سے زیادہ ہوتی ہیں اسی طرح خواتین کے گھاگھرے کی تہوں کی تعداد میدانی علاقوں کی خواتین کے گھاگھروں کی نسبت کہیں زیادہ ہوتی ہیں یعنی کہیں لباس کو سردی کی شدت سے اور کہیں گرمی کی شدت سے بچنے کے لیے استعمال کیا جاتا ہے۔

(ix) شخصیت اور نفیات کے لحاظ سے لباس کی اہمیت

ہم تجرباتی طور پر مختلف ممالک کے کپے ہوئے کپوان کھا سکتے ہیں، نقل مکانی کر سکتے ہیں، گھر کی آرائش میں دوسروں کے مشورے پر عمل کر سکتے ہیں مگر جہاں تک لباس کا تعلق ہے اس میں ہم کوئی خطرہ مول نہیں لیتے۔ ہم ویسا ہی لباس پہننے ہیں جسے ہم بہتر سمجھتے ہیں یا دوسرے الفاظ میں یہ کہنا چاہیے کہ جیسا ہم نظر آنا چاہتے ہیں۔ "انسان کے بولنے، چلنے، پھرنے، اٹھنے، میٹھنے، گفتگو، خیالات اور جسمانی خدوخال کے مجموعہ کو شخصیت کہا جاتا ہے۔"

شخصیت کو درج ذیل چھ اقسام میں تقسیم کیا جاسکتا ہے۔

(i) شرمیلی شخصیت (Dainty Personality) (ii) نازک اندام شخصیت (Demure Personality)

(iii) کھلاڑی شخصیت (Vivacious Personality) (iv) شوخ و چپل شخصیت (Sturdy Personality)

(v) ڈرامائی شخصیت (Dignified Personality) (vi) سمجھیدہ و متنی شخصیت (Dramatic Personality)

لباس میں انسان کی نفیات کا عمل دخل اتنا زیادہ ہوتا ہے کہ اگر اسے ایسا لباس پہننا پڑے جو اس کی فطرت اور ڈنی معيار کے مطابق نہ ہو تو ایسی شخصیت اس حد تک پریشان ہو سکتی ہے کہ وہ اپنے معمولات زندگی کے اہم کام بھی پر سکون انداز سے نہیں کر سکے

گی اور اپنے اردوگرد کے باقی افراد کے لیے بھی پریشانی کا باعث بنے گی۔ بعض اوقات آپ نے مشاہدہ کیا ہو گا کہ اگر کوئی انسان معاشرتی روایات سے بغاوت کرتا ہے یا اس کی سوچ معاشرے کی مجموعی سوچ سے ق قادر ہتی ہے تو اس کا اظہار وہ لباس کے ذریعے بھی کرتا ہے۔

(x) لباس کی معاشی اہمیت

لباس خواہ کسی بھی ریشنے سے بنا ہو وہ مختلف مرحلے سے گزرنے کے بعد مکمل ہوتا ہے۔ اس میں سے ہر مرحلہ کچھ لوگوں کے لیے معاش کا ذریعہ ہوتا ہے جس سے حاصل ہونے والی آمدنی کو وہ اپنی زندگی کی باقی ضروریات کو حاصل کرنے میں لگاتے ہیں۔ مثال کے طور پر کسان کپاس کی فصل سے روئی حاصل کرتا ہے۔ روئی کا خریدار اس سے مختلف انواع و اقسام کے دھاگے بناتا ہے جس میں تربیت یافتہ ٹیکسٹائل انجینئرنگ کے علاوہ عام مزدور بھی شامل ہوتے ہیں۔ دھاگا بہت سے لوگوں کا روزگار بننے کے بعد اپنی الگی منزل یعنی کپڑا بننے کی صنعت میں پہنچتا ہے۔ مثال کے طور پر کپڑے کے رنگ بنانے اور رنگنے والے (Dyer)، مختلف کیمیکل بنانے والے، کپڑے کے لیے نت نئے پرنٹ بنانے والے، کپڑے کو مارکیٹ تک پہنچانے اور متعارف (Advertise) کرنے والے یعنی کپڑا اپنی تکمیل کے ہر مرحلے پر کئی لوگوں کو روزگار فراہم کرتا ہے۔

کیا آپ نے کبھی سوچا؟

ایک سوتی جوڑا آپ تک پہنچنے سے پہلے
کتنے مرحلے سے گزرتا ہے اور کتنے لوگوں
کے معاش کا ذریعہ بنتا ہے؟

اس کی الگی منزل ریڈی میڈ گارمنٹ فیکٹری ہے یا پھر خریدار اپنا لباس خود تیار کرتا یا کرواتا ہے۔ گارمنٹ فیکٹری میں لباس بنانے میں کئی لوگوں کی محنت شامل ہوتی ہے مثلاً فیش ڈیزائنر ڈیزائین تخلیق کرتا ہے جسے عملی جامہ پہنانے کے لیے اسے سلامی کے علاوہ اور بہت سے آرائشی مرحلے سے گزار جاتا ہے مثلاً آرائشی ٹانکے، لیس، بیٹن، زپر، اسٹکر وغیرہ وغیرہ۔

سلامی اور تکمیلی تیاری کے بعد لباس کی پینگ کی جاتی ہے جہاں سے یا پنی الگی منزل یعنی دوکان اور پھر اپنی منزل مقصود یعنی خریدار تک پہنچتا ہے۔ ڈیزائین کی تخلیق سے خریدار تک لباس اپنی تکمیل کے ہر مرحلے میں روزگار کا ذریعہ ثابت ہوتا ہے اسی لیے یہ کہا جاتا ہے کہ لباس معاشی ترقی میں اہم کردار ادا کرتا ہے۔

لباس کی تیاری کے مختلف مرحلے



اللہ تعالیٰ نے انسان کو اشرف الحکومات بنایا ہے۔ سوچنے سمجھنے اور تحقیق کی صلاحیت سے نوازا ہے۔ جس کا ایک رخ ہم آئے دن نت نئے پارچہ جات اور ملبوسات کے روپ میں دیکھ رہے ہیں جونہ صرف ذوق کی تسلیم کا باعث بنتے ہیں بلکہ آغاز سے تکمیل تک بہت سے معاشرتی گروہوں کو ایک دوسرے سے جوڑتے ہیں اور معاش کے نت نئے ذرائع بناتے ہیں۔



لباس کی تیاری کے مختلف مرحلے جو ابتدائی دور سے ہی افراد کے روزگار کا ذریعہ بنتے رہے ہیں۔

1.4 عہد حاضر میں پارچہ بانی اور لباس کے مطالعہ کی ضرورت (CURRENT NEEDS OF STUDYING TEXTILES AND CLOTHING)

موجودہ دور علم اور آگئی کا دور ہے۔ سائنس اور ریسرچ کی بدولت نئی ایجادات سامنے آتی ہیں یہی حال پارچہ بانی اور لباس کی صنعت کا ہے۔ زمانے کی تیز رفتاری کا اثر ہمیں پارچہ بانی کی صنعت اور لباس کی تیاری کے مروجہ طریقوں میں نمایاں نظر آتا ہے۔ مارکیٹ میں جتنی اقسام کے کپڑے نظر آتے ہیں ان کو بنانے، استعمال کرنے اور دیکھ بھال کے مختلف طریقے ہوتے ہیں۔ اس لیے پارچہ جات اور لباس کی تیاری کے جدید طریقوں سے آگاہ ہونا اور اس شعبے میں مہارت حاصل کرنا بہت ضروری ہو گیا ہے۔ پاکستان میں پارچہ بانی کا شعبہ زراعت کے بعد دوسرا بڑا شعبہ ہے اور معاشیات میں اس کی حیثیت رہڑھ کی ہڈی اسی ہے۔ قومی اور بین الاقوامی سطح پر اس کے اعلیٰ معیار کو قائم رکھنے کے لیے ذہین اور محنتی لوگوں کی اس شعبے میں آنے کی ضرورت ہے تاکہ مزید تحقیق کی بدولت ہم باقی اقوام میں سراٹھا کر جی سکیں۔

1.4.1 پارچہ بانی کے مطالعہ کی ضرورت

پارچہ بانی کا علم سمندر کی طرح عمیق، گہر اور قدیم ہے مگر آج بھی تحقیق کا علم اسے نئے نئے روپ دیتا ہے اور اس کے استعمال اور دلکش بھال کے طریقے بھی بدلتے رہتے ہیں۔ صنعت و حرف کے اس شعبے سے آگاہی جہاں صارف کو صحیح کپڑا منتخب کرنے میں مددگار ثابت ہوتی ہے۔ وہیں پر ہنرمند افراد کو اپنی تخلیقی صلاحیتوں اور ذہانت کو استعمال میں لانے کا موقع ملتا ہے۔ پارچہ بانی کا شعبہ اپنے اندر اتنی وسعت لیے ہوئے ہے کہ ایک مزدور سے لے کر ایک اعلیٰ تعلیم یافتہ انجینئر تک سب اپنی محنت، ہنر اور علم کا حصہ ڈالتے ہیں تو کپڑا تیار ہوتا ہے۔ پارچہ بانی کے مطالعہ کے دو پہلو ہیں۔

-1 بنانے کی نظر سے پارچہ بانی کے مطالعہ کی ضرورت

-2 صارف کی نظر سے پارچہ بانی کے مطالعہ کی ضرورت

1- بنانے کی نظر سے پارچہ بانی کے مطالعہ کی ضرورت: پارچہ بانی کے لیے ریشوں کے انتخاب سے لے کر کپڑے کی مارکینگ تک کے چند مرحلے اور ان کی اہمیت ذیل میں درج ہے۔

(i) **ریشوں کا انتخاب:** کسی بھی قسم کے کپڑے کا بنیادی جزر ریشہ ہوتا ہے اور کپڑے کی کوالٹی کا انحصار اسی پر ہے کہ کپڑے کو کس کام میں لانا ہے۔ ریشوں کے انتخاب میں اس کو مد نظر رکھنا ضروری ہے کیونکہ خصوصی مہارت اور علم کے بغیر انتخاب کرنا ناممکن ہے۔ مثال کے طور پر اونی ریشہ بھیڑ سے حاصل کیا جاتا ہے۔ مگر اعلیٰ درجہ کی اون کو اونی لباس میں اور کم تر درجے کی اون کو قالین بانی میں استعمال کیا جاتا ہے۔ اسی طرح سوتی کپڑا کپاس سے حاصل ہوتا ہے۔ لیکن اگر کپاس کی چنانی بروقت نہ کی جائے تو اس سے تیار شدہ کپڑا نہ تو رنگا جاسکتا ہے اور نہ ہی کوئی تکمیلی عمل بنشوں پر منگ سچھ طریقے سے ہو سکتی ہے۔ یہی حال دیگر قدرتی اور خود ساختہ ریشوں کا ہے۔ اس علم سے لाखی وقت، تو انائی اور پیسے کے ضیاء کا باعث بن سکتی ہے۔

(ii) **دھاگے (Yarn) سے کپڑے کی بنائی تک:** ریشے سے دھاگا بنایا جاتا ہے اور دھاگا کا کپڑا بنانے کے کام آتا ہے۔ تدریتی ریشے سے دھاگا بناتے وقت اسے بل (Twist) دیے جاتے ہیں جو کپڑے کے استعمال کی مناسبت سے کم یا زیادہ ہوتے ہیں۔ مثال کے طور پر مضبوط کپڑے کے لیے زیادہ بل اور نرم کپڑے کے لیے نسبتاً کم بل دیے جاتے ہیں۔ اسی طرح انسانی خود ساختہ ریشوں کی تیاری میں ریشے کی موٹائی یا باریکی، ریشوں کی چک یا سادگی کا تعین کپڑے کے استعمال کے مطابق کیا جاتا ہے اس لیے اس کے بارے میں علم ہونا ضروری ہے۔

دھاگے سے کپڑا و طریقوں سے بتا ہے مثلاً بُنائی کا طریقہ اور بُنٹ کا طریقہ۔ ان دونوں طریقوں سے کپڑا تیار کرنے کے مزید کئی طریقے ہیں یعنی سادہ سے لیکر انہائی پیچیدہ کمپیوٹرائزڈ طریقے تک۔ ہر طریقے سے تیار شدہ کپڑا کسی نہ کسی خاص استعمال کے لیے تیار ہوتا ہے۔ مثال کے طور پر لباس کے لیے تیار کردہ کپڑا پر دوں اور چادروں کے لیے تیار کردہ کپڑوں کی نسبت

مختلف ہوتا ہے، اسی طرح شادی بیاہ کی تقریبات کے لیے تیار کردہ کپڑا عام استعمال کے لیے تیار کردہ کپڑوں سے بالکل مختلف ہوتا ہے۔ اسی وجہ سے کپڑوں کو مختلف طریقوں سے تیار کیا جاتا ہے۔ پارچہ جات کو مختلف طریقوں سے تیار کرنے کے لیے خصوصی علم، مہارت اور تربیت کی ضرورت ہوتی ہے۔ علم کی اس شاخ کو ٹیکسٹائل ٹیکنالوجی (Textile Technology) کہا جاتا ہے۔

(iii) **رنگائی/چھپائی اور دیگر تکمیلی مراحل:** پارچہ جات کو مختلف کیمیاوی عوامل سے گزار کر اسے عام لباس کے علاوہ دیگر مقاصد کے لیے بھی استعمال کیا جا سکتا ہے مثلاً فائز بر گیڈ کا یونیفارم، ترپالیں، خیمه اور چھاتے وغیرہ۔ مختلف پارچہ جات کو تیار کرنے کے خصوصی علم کے مختلف شعبے درج ذیل ہیں۔

- رنگنا (Finishing) • چھپائی (Dyeing) • تکمیلی عمل (Printing)

2- صارف کی نظر سے پارچہ بانی کے مطالعہ کی ضرورت: کپڑے کو پُرکشش بنانے کے لیے ہر سال نئے رنگ و ڈیزائن مارکیٹ میں لانے جاتے ہیں۔ یہی وجہ ہے کہ ہر موسم میں پہلے کپڑوں کی موجودگی کے باوجود نئے کپڑے خرید لیے جاتے ہیں۔ پارچہ جات کی تیاری کے بعد اسے ملکی اور غیر ملکی مارکیٹ میں لانے کے لیے خاص مہارت، قوانین اور تجارت کے اصولوں کا علم ہونا ضروری ہے۔ تاکہ نہ صرف تیار کردہ پارچہ جات کی بہتر طریقے سے فروخت کی جاسکے۔ بلکہ میں الاقوامی منڈیوں کے رجحانات کو مد نظر رکھتے ہوئے اپنے مفادات کا تحفظ کیا جاسکے۔ پارچہ بانی میں علم کے اس خاص شعبے کو Marketing کہا جاتا ہے۔

1.4.2 لباس کے مطالعہ کی ضرورت

1- بنانے کی نظر سے لباس کے مطالعہ کی ضرورت: لباس کی کٹائی سے لے کر لباس کی پیکنگ تک ہر کام میں ایک خاص معیار کا خیال رکھا جاتا ہے۔ اعلیٰ معیار کو برقرار رکھنے کے لیے ہر مرحلے پر تربیت بہت ضروری ہے مثال کے طور پر پتلون (Pants) تیار کرنے کی فیکٹری میں ایک وقت میں کم از کم ڈھائی سو پیس الکٹرانک کٹنگ مشین (Electronic cutting machine) سے کاٹے جاسکتے ہیں۔ کپڑے کی تہوں کا درست سمت میں ہونا ضروری ہے تاکہ کپڑا اضافی نہ ہو۔ اسی طرح سے لباس کی سلائی کے دوران ٹانکوں کا برابر ہونا، مختلف حصوں کا ایک سا ہونا وغیرہ وغیرہ، ان سب کے لیے علم اور مہارت کی ضرورت ہوتی ہے۔

لباس اپنی تیاری کے تمام مرافق سے گزر کر ایک مرتبہ پھر جانچا جاتا ہے۔ جانچنے والی ٹیم کا مطلوبہ معیار سے باخبر ہونا نہایت ضروری ہے۔ اس کے بعد لباس پر لیبل لگائے جاتے ہیں۔ جو لباس کی قیمت، سائز، بنانے والی کمپنی، دوران استعمال احتیاط اور دھلانی کے طریقوں سے متعلق ہوتے ہیں اور صارفین کی آگاہی کے لیے لگائے جاتے ہیں۔

لباس کی مارکیٹنگ کے لیے تمام قومی اور بین الاقوامی اصول تجارت اور معیار کا علم ہونا ضروری ہے۔ آجکل دنیا کو گلوبل ویچ (Global Village) کہا جاتا ہے کیونکہ انٹرنیٹ کی بدولت ہر وقت پوری دنیا سے باخبر رہا جاسکتا ہے اور پاکستان میں رہتے ہوئے ممکن ہے کہ آپ امریکہ، افریقہ، یورپ یا کسی بھی ملک سے آرڈر لے سکیں یا آرڈر دے سکیں۔ مگر تجارت کی دنیا میں اپنا نام اور اپنی ساکھ برقرار رکھنے کے لیے علم کی ایک خاص شاخ کی ضرورت ہوتی ہے جسے مارکیٹنگ (Marketing) کہا جاتا ہے۔ یعنی لباس بنانے کے عمل سے صارف تک پہنچانے کا علم، مہارت اور تجربے کا متھانی ہے اور ہر مرحلہ روزگار کا ذریعہ ہونے کے ساتھ ساتھ ملک کے لیے زر مبادلہ کا باعث بھی بتاتے ہے۔

2- صارف کی نظر سے لباس کے مطالعہ کی ضرورت: موجودہ دور میں زندگی گونا گون مصروفیات میں جکڑی ہوئی ہے۔ بعض اوقات یہ ممکن نہیں ہوتا کہ کپڑا خرید کر اس کی سلامتی کروائی جائے اگر مارکیٹ میں مختلف بوتیک (Boutique) پر ریڈی میڈی ملبوسات با آسانی دستیاب ہوں اور ان کو موقع کی مناسبت سے خریدنے کی سہولت موجود ہو تو ضرورت اس امر کی ہے کہ صارف اتنا علم ہو کہ وہ اپنی فوری ضرورت کے مطابق لباس کا انتخاب کر سکے۔ اس کے لیے خاص طور پر صارف کا مندرجہ ذیل دو شعبوں میں باعلم ہونا بہتر خریداری کی ضمانت دے سکتا ہے۔

(i) ریشیوں کی خصوصیات کا علم: ریشیوں کی ساخت اور ان کی مختلف خصوصیات کا علم صارف کو اپنی ضروریات کے مطابق صحیح انتخاب میں مددگار ثابت ہوتا ہے لیکن مختلف ریشیوں میں نبی جذب کرنے کی صلاحیت، حرارت جذب کرنے کی صلاحیت، جلنے کے بعد کا عمل وغیرہ وغیرہ۔ مثال کے طور پر نائیلوں کا ریشہ مضبوط ہوتا ہے اس پر نہ تو داغ پڑتا ہے اور نہ ہی شکنیں۔ مگر روزمرہ ملبوسات کے لیے نائیلوں ایک غلط انتخاب ہے کیونکہ یہ نبی جذب نہیں کرتا اس لیے پسینہ بھی جذب نہیں کرتا۔ جس کے باعث اس کا استعمال بجائے راحت کے تکلیف کا سبب ہوتا ہے۔ لباس بناتے وقت ریشیوں کے جلنے کے عمل کا علم ہونا نہایت ضروری ہے۔ آگ لگ جانے کی صورت میں سوتی ریشہ فوراً جل کر راکھ ہو جاتا ہے جبکہ نائیلوں اور چند دوسرے خود ساختہ ریشے پکھل کر جسم کے ساتھ چپک جاتے ہیں۔ اس لیے ریشیوں کا علم رکھنے والا صارف باور پی خانہ میں چوہہ کے استعمال کے دوران نائیلوں والا لباس کبھی بھی استعمال نہیں کرے گا۔

(ii) لباس سے متعلق لیبل پر چسپا مختلف علامات (Symbols) کا علم: ریڈی میڈی ملبوسات کے ساتھ لیبل چسپاں ہوتے ہیں جن پر دی گئی معلومات صارف کو اپنی ضروریات کے مطابق لباس کا انتخاب کرنے میں مددگار ثابت ہوتی ہیں اگر صارف کسی خاص کمپنی پر اعتماد کرتا ہو تو لباس پر موجود برینڈ (Brand) انتخاب کرنے میں مددگار ثابت ہوتے ہیں جبکہ تعارفی (Informative) لیبل میں لباس کا سائز، قیمت، لباس کی تیاری میں استعمال ہونے والے ریشے اور دوران استعمال دیکھ بھال کے طریقوں کے بارے

میں تمام معلومات انتہائی مختصر اور مختلف علامات پر منی ہوتی ہیں۔ اگر صارف ریشوں کے بنیادی علم اور لیبل پڑھنے کی صلاحیت رکھتا ہو تو وہ اپنی ضرورت کے مطابق لباس کا انتخاب کر کے اپنے قیمتی وقت اور پیسے کے ضیاء سے محفوظ رہ سکتا ہے۔ لیبل پر درج علامات اور ان سے وابستہ معلومات درج ذیل ہیں۔

4 50°	مشین سے دھلانی	ہاتھ سے دھلانی
	در میانہ دھلانی	
	پیچ استعمال نہ کریں	
	استری، در میانہ درج حرارت	
	ڈرائی کلین	

اہم نکات

- (1) پارچہ بانی سے مراد صنعت و حرفت کے اس شعبے سے ہے جہاں قدرتی یا انسانی خود ساختہ ریشوں سے پارچہ جات کی تیاری اور ان پر تکمیلی عوامل کیے جاتے ہیں۔ پارچہ بانی کے علاوہ چڑھہ سازی اور قالین بانی بھی اسی صنعت کا حصہ ہیں۔
- (2) جسم کو ٹھہرائی، شخصیت کی شناخت اور سجاوٹ کے لیے استعمال ہونے والی کوئی بھی چیز خواہ وہ گھاس، پتے، کھال یا موجودہ عہد کے قدرتی یا خود ساختہ ریشوں سے بناؤ کرنا کپڑا ہو لباس کہلاتا ہے۔
- (3) لباس کا ارتقاء تین ادوار میں ہوا۔ ان ادوار پر نظر دوڑاتے ہوئے یہ بات واضح ہوتی ہے کہ لباس خواہ کسی دور، تہذیب یا قوم کا ہواں کی تین اقسام ہیں۔ مثلاً سلا ہوا لباس، جسمانی خدو خال کے مطابق آ راستہ لباس اور مغلوط لباس۔
- (4) پارچہ بانی کی صنعت کو تیاری کے لحاظ سے پانچ اقسام میں تقسیم کیا جاتا ہے۔ مثلاً پارچہ بانی بُنْت (Weaving) کے ذریعے، پارچہ بانی بُنْتی (Knitting) کے ذریعے، پارچہ بانی قالین بانی (Carpeting) کے ذریعے، پارچہ بانی چڑھے کی صنعت (Leathercraft) کے ذریعے اور پارچہ بانی نمدہ (Felting) کے ذریعے۔
- (5) ہمارے مذہب میں لباس کی اہمیت کے بارے میں اللہ تعالیٰ نے ایسی حدود متعین کر دی ہیں جن کی تقلیل نہ کرنا بے پرداگی اور معاشرتی بے راہ روی کا سبب بن سکتا ہے۔
- (6) لباس ہماری سماجی زندگی، جنسی تفریق، عمر، پیشی اور رتبے، سماجی اقدار، سماجی رسومات، موسم، شخصیت اور معاشی حیثیت میں اہم کردار ادا کرتا ہے۔

- (7) موجودہ دور علم و آگئی کا دور ہے۔ سائنس اور ریسرچ کی بدولت نئی ایجادات سامنے آتی ہیں۔ یہی حال پارچہ بانی اور لباس کی صنعت کا ہے۔
- (8) پارچہ بانی کے مطالعہ کے دو پہلو ہیں۔ مثلاً بنانے کی نظر سے پارچہ بانی کے مطالعہ کی ضرورت اور صارف کی نظر سے پارچہ بانی کے مطالعہ کی ضرورت۔
- (9) لباس کے مطالعہ کے بھی دو پہلو ہیں۔ مثلاً بنانے کی نظر سے لباس کے مطالعہ کی ضرورت اور صارف کی نظر سے لباس کے مطالعہ کی ضرورت۔
- (10) لباس کے مطالعہ کی ضرورت صارف کی نظر میں نہایت اہم ہے۔ خاص طور پر صارف کا دو شعبوں میں ماہر ہونا ضروری ہے لیکن ریشوں کی خصوصیات کا مطالعہ صارف کو لباس کے بہتر انتخاب میں مدد گار ثابت ہوتا ہے جبکہ ریڈی میڈ ملبوسات پر چپپاں لیبل کی علامات اور دیگر معلومات صارف کو اپنی ضروریات کے مطابق لباس کا انتخاب کرنے میں مدد گار ثابت ہوتی ہیں۔

سوالات

- 1۔ ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں۔ درست جواب کے گرد اڑہ لگائیں۔
- (i) ارتقاء کے لحاظ سے لباس کی کتنی اقسام ہیں؟
- دو • تین
 - پانچ • سات
- (ii) لباس کے ارتقاء کے کتنے ادوار ہیں؟
- ایک • تین
 - پانچ • چھ
- (iii) قالین بانی کس دور کا ہے؟
- صدیوں پرانا • دو رجید کا
 - مغلیہ دور کا • تقسیم ہند کے دور کا
- (iv) پارچہ جات کو تیار کرنے کے کتنے شعبے ہیں؟
- دو • تین
 - پانچ • نو
- (v) شخصیت کو کتنی اقسام میں تقسیم کیا جاسکتا ہے؟
- دو • پانچ
 - چھ • دس

2۔ مختصر جوابات تحریر کریں۔

- (i) پارچہ بانی سے کیا مراد ہے؟
- (ii) لباس سے کیا مراد ہے؟
- (iii) لباس کے ارتقاء کے لئے ادوار ہیں؟
- (iv) پارچہ بانی کی صنعت کو تیاری کے لحاظ سے کتنی اقسام میں تقسیم کیا جاتا ہے؟
- (v) پارچہ بانی کے مطالعہ کے لئے پہلو ہیں؟

3۔ تفصیلی جوابات تحریر کریں۔

- (i) لباس کے ارتقاء کے ادوار پر نوٹ لکھیں۔
- (ii) لباس کے مطالعہ کی ہماری زندگی میں کیا اہمیت ہے؟
- (iii) عہد حاضر میں پارچہ بانی اور لباس کے مطالعہ کی ضرورت پر نوٹ لکھیں۔

عملی کام (Practical Work)

- قدرتی اور خود ساختہ رویوں سے تیار کردہ کپڑوں کے نمونے اکٹھے کریں۔ انہیں اپنی فائل میں چسپاں کریں اور ان کے نام بھی لکھیں۔
- اخبارات اور پرانے رسالوں سے شخصیت کی مختلف اقسام کی تصاویر اکٹھی کریں۔ انہیں فائل میں چسپاں کریں اور ان کے بارے میں تحریر کریں۔